

ሰቆቃው ኤርምያስ

1

2

3

4

5

ምዕራፍ 1

አሌፍ። ሕዝብ ሞልቶባት የነበረች ከተማ ብቻዋን እንዴት ተቀመጠች! በአሕዛብ መካከል ታላቅ የነበረች እንደ መበለት ሆናለች፤ በአውራጆች መካከል ልዕልት የነበረች ተገዢ ሆናለች።

2 ፤ ቤት። በሌሊት እጅግ ታላቅሳለች፤ እንባዋም በጉንጭዋ ላይ አለ፤ ከውሽሞችዋ ሁሉ የሚያጽናናት የለም፤ ወዳጆችዋ ሁሉ ወንጀሉአት ጠላቶችም ሆኑአት።

3 ፤ ኃሜል። ይሁዳ ስለ መጨነቅና ስለ ባርነት ብዛት ተማረከች፤ በአሕዛብ መካከል ተቀመጠች ዕረፍትም አላገኘችም፤ የሚያስጨንቁአት ሁሉ ተጨንቃ አገኙአት።

4 ፤ ዳሌጥ። ወደ ዓመት በዓልም የሚመጣ የለምና የጽዮን መንገዶች አለቀሱ፤ በሮችዋ ሁሉ ፈርሰዋል ካህናቶችዋም እየጮኹ ያለቅሳሉ፤ ደናግሎችዋም ተጨነቁ እርስዋም በምሬት አለች።

5 ፤ ሄ። ስለ ኃጢአትዋ ብዛት እግዚአብሔር እስጨንቆአታልና እስጨናቂዎችዋ ራስ ሆኑ ጠላቶችዋም ተከናወነላቸው፤ ሕፃናቶችዋ በእስጨናቂዎች ፊት ተማርከዋል።

6 ፤ ዋው። ከጽዮን ሲት ልጅ ውበትዋ ሁሉ ወጥቶአል፤ አለቆችዋ ማሰማርያ እንደማያገኙ ዋላዎች ሆኑ፤ ከሚያባርሩአቸው ፊት ተዳክመው ሄዱ።

7 ፤ ዛይ። ኢየሩሳሌም በጭንቀትዋና በመከራዋ ወራት ከጥንት ጀምሮ የነበረላትን የከበረን ነገር ሁሉ አሰበች፤ ሕዝብዋ በእስጨናቂዎች እጅ በወደቀ ጊዜ የሚረዳትም በሌላት ጊዜ፤ እስጨናቂዎች እየአት በመፍረስዋም ሳቁ።

8 ፤ ሔት። ኢየሩሳሌም እጅግ ኃጢአት ሠርታለች፤ ስለዚህ ረከሳለች፤ ያኩበሩአት የነበሩ ሁሉ ኅፍረተ ሥጋዋን አይተዋታልና አቃለሉአት፤ እርስዋም እየጮኹ ታላቅሳለች ወደ ኋላም ዘወር አለች።

9 ፤ ጤት። አደፍዋ በልብስዋ ዘርፍ ነበረ፤ ፍጻሜዋን አላሰበችም፤ ስለዚህ በድንቅ ተዋርዳለች፤ የሚያጽናናትም የለም፤ አቤቱ፤ ጠላት ከፍ ከፍ ብሎአልና መከራዬን ተመልከት።

10 ፤ ዮድ። እስጨናቂው በከበረ ነገርዋ ሁሉ ላይ እጁን ዘረጋ፤ ወደ ጉባኤህ እንዳይገቡ ያዘዝሃቸው አሕዛብ ወደ መቅደስዋ ሲገቡ አይታለችና።

11 ፤ ካፍ። ሕዝብዋ ሁሉ እየጮኹ ያለቅሳሉ እንጀራም ይፈልጋሉ፤ ሰውነታቸውን ለማበርታት የከበረ ሀብታቸውን ስለ መብል ሰጥተዋል፤ አቤቱ፤ ተገባብሮ ያለሁና እይ፤ ተመልከትም።

12 ፤ ላሜድ። እናንተ መንገድ አላፈዎች ሁሉ፤ በእናንተ ዘንድ ምንም የለምን? እግዚአብሔር በጽኑ ቁጣው ቀን እኔን እንዳስጨነቀበት በእኔ ላይ እንደ ተደረገው እንደ እኔ መከራ የሚመስል መከራ እንዳለ ተመልከቱ፤ እዩ።

13 ፤ ሜም። ከላይ እሳትን ወደ አጥንቴ ሰደደ በረታችበትም፤ ለእግራ ወጥመድ ዘረጋ ወደ ኋላም መለሰኝ፤ አጠፋኝም ቀኑንም ሁሉ አደከመኝ።

14 ፤ ኖን። የኃጢአቶቼ ቀንበር በእጁ ተይዛለች፤ ታስረው በእንጉቴ ላይ ወጥተዋል፤ ጉልበቴን አደከመ። ጌታ በፊታቸው እቆም ዘንድ በማልችላቸው እጅ አሳልፎ ሰጠኝ።

15 ፤ ሳምኬት። ጌታ ኃያላናቼን ሁሉ ከውስጤ እስወገዳቸው፤ ጉልማሶቼን ያደቅቅ ዘንድ ጉባኤን ጠራብኝ፤ ጌታ ድንግሊቱን የይሁዳን ልጅ በመጥመቂያ እንደሚረገጥ አድርጎ ረገጣት።

16 ፤ ዒ። የሚያጽናናኝ ነፍሴንም የሚያበረታት ከእኔ ርቆአልና ስለዚህ አለቅሳለሁ፤ ዓይኔ፤ ዓይኔ ውኃ ያፈስሳል። ጠላት በርትቶአልና ልጆቼ ጠፍተዋል።

17 ፤ ፊ። ጽዮን እጅዋን ዘረጋች፤ የሚያጽናናት የለም፤ እግዚአብሔር በያዕቆብ ዙሪያ ያሉትን እንዲያስጨንቁት

እዘዘ፤ ኢየሩሳሌም በመካከላቸው እንደ ርኩስ ነገር ሆኖለች።

18 ፤ ዳዴ። በእፋ ነገር ላይ ዓመፅ አድርጌአለሁና እግዚአብሔር ዳድቅ ነው። እናንተ አሕዛብ ሁሉ፥ እባካችሁ፥ ስሙ መከራዬንም ተመልከቱ፤ ደናግሎቼና ገብዛዝቱ ተማርከው ሂዱ።

19 ፤ ቆፍ። ውሽሞቼን ጠራሁ እነርሱም አታለሉኝ፤ ካህናቶቼና ሽማግሌዎቼ ሰውነታቸውን ያበረቱ ዘንድ መብል ሲፈልጉ በከተማ ውስጥ ሞቱ።

20 ፤ ሬስ። አቤቱ፥ ተጨንቄአለሁና፥ እንጅቴም ታውኩብኛልና ተመልከት፤ ዓመፃን ፈጽሞ አድርጌአለሁና ልቤ በውስጤ ተገላበጠብኝ፤ በሜዳ ሰይፍ ልጆቼን አጠፋ በቤትም ሞት አለ።

21 ፤ ሳን። እኔ እየጮኸሁ እንደማለቅስ ሰምተዋል፤ የሚያጽናናኝ የለም፤ ጠላቶቼ ሁሉ ስለ መከራዬ ሰምተዋል፤ እንተ አድርገኸዋልና ደስ አላቸው፤ ስለ እርሱ የተናገርኸውን ቀን ታመጣለህ እነርሱም እንደ እኔ ይሆናሉ።

22 ፤ ታው። ልቅሶዬ እጅግ ነውና፥ ልቤም ደክሞአልና ክፋታቸው ሁሉ ወደ ፊትህ ይድረስ፥ ስለ ኃጢአቴ ሁሉ እንዳደረግህበኝ አድርግባቸው።

ምዕራፍ 2

አሌፍ። ጌታ በቀጣው የጽዮንን ሴት ልጅ እንደ ምን አደመናት! የእስራኤልን ውበት ከሰማይ ወደ ምድር ጣለ፥ በቀጣውም ቀን የእግሩን መረገጫ አላሰበም።

2 ፤ ቤት። ጌታ የያዕቆብን ማደሪያዎች ሁሉ ዋጠ፥ አልራራምም፤ በመግቱ የይሁዳን ሴት ልጅ እምቦች አፈረሰ፥ ወደ ምድርም አወረዳቸው፤ መንግሥቱንና አለቆችዋን አረከሰ።

3 ፤ ጋሜል። በጽኑ ቀጣው የእስራኤልን ቀንድ ሁሉ ቀጠቀጠ፤ ቀኝ እጁን ከጠላት ፊት ወደ ኋላ መለሰ፥ በዙሪያውም እንደሚባላ እንደ እሳት ነበልባል ያዕቆብን አቃጠለ።

4 ፤ ዳሌጥ። ቀስቱን እንደ ጠላት ገተረ፥ እንደ እስጩናቂ ቀኝ እጁን አጸና፥ ለዓይንም የሚያምረውን ሁሉ ገደለ፤ በጽዮን ሴት ልጅ ድንኳን መግቱን እንደ እሳት አፈሰሰ።

5 ፤ ሂ። ጌታ እንደ ጠላት ሆነ፥ እስራኤልን ዋጠ፤ አዳራሾችዋን ሁሉ ዋጠ፥ እምቦችዋን አጠፋ፤ በይሁዳም ሴት ልጅ ኅዘንና ልቅሶ አበዛ።

6 ፤ ዋው። ማደሪያውን እንደ እትክልት ነቀለ፤ የበዓሉን ስፍራ አጠፋ፤ እግዚአብሔር በጽዮን ዓመት በዓሉንና ሰንበቱን አስረሳ፥ በቀጣውም መግት ንጉሡንና ካህኑን አቃለለ።

7 ፤ ዛይ። ጌታ መሠዊያውን ጣለ፥ መቅደሱን ጠላ፥ የአዳራሾችዋንም ቅጥር በጠላት እጅ አሳልፎ ሰጠ፤ ድምፃቸውን እንደ ዓመት በዓል ቀን በእግዚአብሔር ቤት ከፍ ከፍ አደረጉ።

8 ፤ ሔት። እግዚአብሔር የጽዮንን ሴት ልጅ ቅጥር ያፈርስ ዘንድ አሰበ፤ የመለኪያውን ገመድ ዘረጋ፥ እጁን ከማጥፋት አልመለሰም፤ ምሽጉና ቅጥሩ እንዲያለቅሱ አደረገ፤ በአንድነት ደከሙ።

9 ፤ ጤት። በሮችዋ በመሬት ውስጥ ሰጠሙ፥ መወርወሪያዎችዋን አጠፋ ሰበረም፤ ንጉሥዋና አለቆችዋ ሕገ በሌለባቸው በአሕዛብ መካከል አሉ፤ ነቢያቶቻቸውም ከእግዚአብሔር ዘንድ ራእይ አላገኙም።

10 ፤ ዮድ። የጽዮን ሴት ልጅ ሽማግሌዎች ዝም ብለው በመሬት ላይ ተቀምጠዋል፤ ትቢያን በራሳቸው ላይ ነሰነሱ፥ ማቅም ታጠቁ፤ የኢየሩሳሌም ደናግል ራሳቸውን ወደ ምድር አዘነበሉ።

11 ፤ ካፍ። ሕፃኑና ጡት የሚጠባው በከተማይቱ ጐዳና ላይ ሲዝሉ፥ ዓይኔ በእንባ ደከመች፥ እንጅቴም ታወከ፤ ስለ ወገኔ ሴት ልጅ ቅጥቃጤ ጉበቱ በምድር ላይ ተዘረገፈ።

12 ፤ ላሜድ። በከተማ ጐዳና እንደ ተወጋ ሰው በዛሉ ጊዜ፥ ነፍሳቸውም በእናቶቻቸው ብብት በወጣች ጊዜ፥ እናቶቻቸውን። እህልና የወይን ጠጅ ወዴት አለ? ይሉአቸዋል።

13 ፤ ሜም። የኢየሩሳሌም ሴት ልጅ ሆይ፥ ምን እመስክርልሻለሁ? በምንስ እመስልሻለሁ? ድንግሊቱ የጽዮን ልጅ ሆይ፥ እጽናናሽ ዘንድ በምን እስተካክልሻለሁ? ስብራትሽ እንደ ባሕር ታላቅ ነውና፤ የሚፈውስሽ ማን ነው?

14 ፤ ኖን። ነቢያቶችሽ ከንቱና ሐሰተኛ ራእይ አይተውልሻል፤ ምርኮሽንም ይመልሱ ዘንድ በደልሽን አልገለጡም፤ ከንቱና የማይረባ ነገርንም አይተውልሻል።

15 ፤ ሳምኬት። መንገድ አላፊዎች ሁሉ እጃቸውን ያጨበጭቡብኛልና። በውኑ የውበት ፍጻሜና የምድር ሁሉ ደስታ የሚሉአት ከተማ ይህች ናትን? እያሉ፥ በኢየሩሳሌም ሴት ልጅ ላይ ያፍዋጫሉ፥ ራሳቸውንም ያነቃንቃሉ።

16 ፤ ዒ። ጠላቶችሽ ሁሉ አፋቸውን አላቀቁብሽ፤ እያፍዋጩና ጥርሳቸውን እያፋጩ። ውጠናታል፤ ነገር ግን

ተስፋ ያደረግናት ቀን ይህች ናት፤ እግኝተናታል እይተናትማል ይላሉ።

17 ፤ ፊ።፡ እግዚአብሔር ያሰበውን አደረገ፤ በቀድሞ ዘመን ያዘዘውን ቃል ፈጽመ፤ እፈረስ እልራራምም፤ ጠላትንም ደስ እሰኘብኸ፤ የሚያስጨንቁኸንም ቀንድ ከፍ ከፍ አደረገ።

18 ፤ ጻዴ።፡ ልባቸው ወደ ጌታ ጮኸ። የጽዮን ሲት ልጅ ቅጥር ሆይ፥ እንባኸን እንደ ፈሳሽ ቀንና ሌሊት አፍስሺ፤ ለሰውነትሽ ዕረፍት አትስጧ፤ የዓይንሽ ብሌን አታቋርጥ።

19 ፤ ቆፍ።፡ ተነሺ፥ በሌሊት በመጀመሪያ ከፍል ጩኸ፥ በጌታም ፊት ልብሽን እንደ ውኃ አፍስሺ፤ በገፁና ሁሉ ራስ ላይ በራብ ስለ ደከሙ ስለ ሕፃናትሽ ነፍስ እጆችሽን ወደ እርሱ አንሺ።

20 ፤ ሬስ።፡ አቤቱ፥ እይ፤ በማን ላይ እንደዚህ እንዳደረግህ ተመልከት። በውኑ ሴቶች ፍሬያቸውን፥ ያቀማጠሉአቸውን ሕፃናት፥ ይበላሉን? በውኑ ካህኑና ነቢዩ በጌታ መቅደስ ውስጥ ይገደላሉን?

21 ፤ ሳን።፡ ብላቴናውና ሽማግሌው በመንገዶች ላይ ተጋደሙ፤ ደናግሎቹና ገጠዛዝቱ በሰይፍ ወድቀዋል፤ በቀጣህ ቀን ገደልሃቸው፤ ሳትራራ አረድሃቸው።

22 ፤ ታው።፡ እንደ በዓል ቀን የሚያስፈሩኝን ከዙሪያዬ ጠራህ፥ በእግዚአብሔር ቀጣ ቀንም ያመለጠ ወይም የቀረ አልተገኘም፤ ያቀማጠልኋቸውንና ያሳደግኋቸውን ጠላቴ በላቸው።

ምዕራፍ 3

አሌፍ።፡ በቀጣው በትር መከራ ያየ ሰው እኔ ነኝ።

2 ፤ ብርሃን ወደ ሌለበት ወደ ጨለማ መርቶ ወሰደኝ።

3 ፤ ዘወትር ቀኑን ሁሉ እጁን በላዬ መለሰ።

4 ፤ ቤት።፡ ሥጋዬንና ቁርባኔን እስረጀ፥ አጥንቴን ሰበረ።

5 ፤ ቅጥር ሠራብኝ በሐሞትና በድካምም ከበበኝ።

6 ፤ ቀድሞ ሞተው እንደ ነበሩ በጨለማ አኖረኝ።

7 ፤ ጋሜል።፡ እንዳልወጣ በዙሪያዬ ቅጥር ሠራብኝ፤ ሰንሰለቴን አከበደ።

8 ፤ በጠራሁና በጮኸሁ ጊዜ ጸሎቴን ከለከለ።

9 ፤ መንገዴን በተጠረበ ድንጋይ ዘጋ፥ ገፁንም አጣመመ።

10 ፤ ዳሌጥ።፡ እንደሚሾምቅ ድብ እንደ ተሸሽገም እንበሳ ሆነብኝ።

11 ፤ መንገዴን ለወጠ፥ ገነጣጠለኝም፤ ባድማ አደረገኝ።

12 ፤ ቀስቱን ገተረ ለፍላጻውም እንደ ጌጤ አደረገኝ።

13 ፤ ሄ።፡ የሰገዛውን ፍላጻዎች በኩላሊቴ ውስጥ ተከለ።

14 ፤ ለወገኔ ሁሉ ማላገጫ ቀኑንም ሁሉ መሳለቂያ ሆኑሁ።

15 ፤ ምሬት ሞላብኝ በእሬትም አጠገበኝ።

16 ፤ ዋው።፡ ጥርሴን በጭንጫ ሰበረ፥ በአመድም ከደነኝ።

17 ፤ ነፍሴን ከሰላም አራቅህ፤ በሳ ነገርን ረሳሁ።

18 ፤ እኔም።፡ ኃይሌ ከእግዚአብሔርም ዘንድ ያለው ተስፋዬ ጠፋ አልሁ።

19 ፤ ዛይ።፡ መከራዬንና ችግሬን እሬትንና ሐሞትን አስብ።

20 ፤ ነፍሴ እያሰበችው በውስጤ ፈዘዘች።

21 ፤ ይህችን በልቤ አኖራለሁ፥ ስለዚህ እታገሃለሁ።

22 ፤ ሔት።፡ ያልጠፋነው ከእግዚአብሔር ምሕረት የተነሣ ነው፤ ርኅራኄው እያልቅምና።

23 ፤ ማለዳ ማለዳ አዲስ ነው፤ ታማኝነትህ ብዙ ነው።

24 ፤ ነፍሴ።፡ እግዚአብሔር እድል ፈንታዬ ነው፤ ስለዚህ ተስፋ አደርገዋለሁ አለች።

25 ፤ ጤት።፡ እግዚአብሔር በተስፋ ለሚጠብቁት ለምትሻውም ነፍስ መልካም ነው።

26 ፤ ሰው ዝም ብሎ የእግዚአብሔርን ማዳን ተስፋ ቢያደርግ መልካም ነው።

27 ፤ ሰው በታናሽነቱ ቀንበር ቢሸከም መልካም ነው።

28 ፤ ዮድ።፡ እርሱ አሸክሞታልና ዝም ብሎ ለብቻው ይቀመጥ።

- 29 ፤ ተስፋ የሆነው እንደ ሆነ አፉን በአፈር ውስጥ ያኑር።
- 30 ፤ ጉንጨን ለሚመታው ይስጥ፥ ስድብንም ይጥጉብ።
- 31 ፤ ካፍ። ጌታ ለዘላለም አይጥልምና፤
- 32 ፤ ቢያሳዝንም እንደ ምሕረቱ ብዛት ይራራልና፤
- 33 ፤ የሰውን ልጆች ከልቡ አያስጨንቅም፥ አያሳዝንምም።
- 34 ፤ ላሜድ። በምድር የተጋዙትን ሁሉ ከእግሩ በታች ይረግጣቸው ዘንድ፥
- 35 ፤ የሰውን ፍርድ በልዑል ፊት ይመልስ ዘንድ፥
- 36 ፤ የሰውን ፍርድ ያጣምም ዘንድ ጌታ እሺ አይልም።
- 37 ፤ ሚም። ጌታ ያላዘዘውን የሚልና የሚፈጽም ማን ነው?
- 38 ፤ ከልዑል አፍ ከፋና መልካም ነገር አይወጣምን?
- 39 ፤ ሕያው ሰው የሚያጉረመርም፥ ሰው ስለ ኃጢአቱ ቅጣት የሚያጉረመርም ስለ ምንድር ነው?
- 40 ፤ ኖን። መንገዳችንን እንመርምርና እንፈትን፥ ወደ እግዚአብሔርም እንመለስ።
- 41 ፤ ልባችንን ከእጃችን ጋር በሰማይ ወዳለው ወደ እግዚአብሔር እናንሣ።
- 42 ፤ በድለናል ዐምፀናልም፥ እንተም ይቅር አላልህም።
- 43 ፤ ሳምኬት። በቀጣ ከደንሽን አሳደድሽንም፤ ገደልሽን፥ አልራራህም።
- 44 ፤ ጸሎት እንዳያልፍ ራስህን በደመና ከደንህ።
- 45 ፤ በአሕዛብ መካከል ጉድፍና ውዳቂ አደረግሽን።
- 46 ፤ ዒ። ጠላቶቻችን ሁሉ አፋቸውን አላቀቁብን።
- 47 ፤ ድንጋጤና ቀጣ፥ ጥፋትና ቅጥቃጤ ሆነብን።
- 48 ፤ ስለ ወገኔ ሴት ልጅ ቅጥቃጤ ዓይኔ የውኃ ፈሳሽ አፈሰሰች።
- 49 ፤
- 50 ፤ ፊ። እግዚአብሔር ከሰማይ እስኪገብኝና እስኪመለከት ድረስ ዓይኔ ሳታቋርጥ ዝም ሳትል እንባታፈስሳለች።
- 51 ፤ ስለ ከተማዬ ቁነጃጅት ሁሉ ዓይኔ ነፍሴን አሳዘነች።
- 52 ፤ ጻዴ። በከንቱ ነገር ጠላቶች የሆኑኝ እንደ ወፍ ማደንን አደኑኝ።
- 53 ፤ ሕይወቴን በጉድጓድ አጠፋ፥ በላዬም ድንጋይ ጣሉ።
- 54 ፤ በራሴ ላይ ውኆች ተከነበሉ፤ እኔም። ጠፋሁ ብዬ ነበር።
- 55 ፤ ቆፍ። አቤቱ፥ በጠለቀ ጉድጓድ ውስጥ ሆኜ ስምህን ጠራሁ።
- 56 ፤ ድምዒን ሰማህ፤ ጆሮህን ከልመናዬ አትመልስ።
- 57 ፤ በጠራሁህ ቀን ቀርበህ። አትፍራ አልህ።
- 58 ፤ ሬስ። ጌታ ሆይ፥ ስለ ነፍሴ ተምዋግተህ ሕይወቴን ተቤዝህ።
- 59 ፤ አቤቱ፥ ጭንቀቴን አይተሃል፥ ፍርዴን ፍረድልኝ።
- 60 ፤ በቀላቸውን ሁሉና በእኔ ላይ ያለውን አሳባቸውን ሁሉ እየህ።
- 61 ፤ ሳን። አቤቱ፥ ስድባቸውንና በእኔ ላይ ያለውን አሳባቸውን ሁሉ፥
- 62 ፤ የተነሡብኝን ሰዎች ከንፈሮች ቀኑንም ሁሉ ያሰቡብኝን አሳባቸውን ሰማህ።
- 63 ፤ መቀመጣቸውንና መነሣታቸውን ተመልከት፤ እኔ መሳለቂያቸው ነኝ።
- 64 ፤ ታው። አቤቱ፥ እንደ እጃቸው ሥራ ፍዳቸውን ትከፍላቸዋለህ።
- 65 ፤ የልብ ዕውርነትንና እርግማንህን ትሰጣቸዋለህ።
- 66 ፤ አቤቱ፥ በቀጣ ታሳድዳቸዋለህ ከሰማይም በታች ታጠፋቸዋለህ።

አሌፍ። ወርቁ እንዴት ደበሰ! ጥሩው ወርቅ እንዴት ተለወጠ! የመቅደሱ ድንጋዮች በጎሙና ሁሉ ራስ ተበተኑ።

2 ፤ ቤት። ጥሩ ወርቅ የሚመስሉ የከበሩ የጽዮን ልጆች፤ የሸክላ ሠረ እጅ እንደ ሠራው እንደ ሸክላ ዕቃ እንዴት ተቈጠሩ!

3 ፤ ጋሜል። ቀበሮች እንኳ ጡቶታቸውን ገልጠው ግልገሎቻቸውን አጠቡ፤ የወገኔ ልጅ ግን እንደ ምድረ በዳ ሰገጦን ጨካኝ ሆነች።

4 ፤ ዳሌጥ። ጡት የሚጠባው የሕፃን ምላስ ከጥም የተነሣ ወደ ትናጋው ተጣበቀ፤ ሕፃናት እንጀራ ለመኑ፤ የሚቈርስላቸውም የለም።

5 ፤ ሄ። የጣፈጠ ነገር ይበሉ የነበሩ በመንገድ ጠፉ፤ በቀይ ግምጃ ያድጉ የነበሩ የፍግ ክምር አቀፉ።

6 ፤ ዋው። የማንም እጅ ሳይወድቅባት ድንገት ከተገለበጠች ከሰዶም ኃጢአት ይልቅ የወገኔ ሴት ልጅ ኃጢአት በዛች።

7 ፤ ዛይ። አለቆችዋ ከበረዶ ይልቅ ጥሩ፤ ከወተት ይልቅ ነጭ ነበሩ፤ ገላቸው ከቀይ ዕንቁ ይልቅ ቀይ ነበረ፤ መልካቸውም እንደ ሰንፔር ነበረ።

8 ፤ ሔት። ፊታቸው ከጥቀርሻ ይልቅ ጠቀሮአል፤ በመንገድም አልታወቁም፤ ቁርባታቸው ወደ አጥንታቸው ተጣብቆአል፤ ደርቆአል፤ እንደ እንጨት ሆኖአል።

9 ፤ ጤት። በሰይፍ የሞቱ በራብ ከሞቱት ይሻላሉ፤ እነዚህ የምድርን ፍሬ አጥተው ተወግተውም ቀጥነዋል።

10 ፤ ዮድ። የርገሩኖች ሴቶች እጆች ልጆቻቸውን ቀቅለዋል፤ የወገኔ ሴት ልጅ በመቀጥቀጥ መብል ሆኑአቸው።

11 ፤ ካፍ። እግዚአብሔር መግቱን ፈጽሞአል፤ ጽኑ ቁጣውን አፍስሶአል፤ እሳትን በጽዮን ውስጥ አቃጠለ፤ መሠረትዋንም በላች።

12 ፤ ላሜድ። የምድር ነገሥታት በዓለምም የሚኖሩ ሁሉ አስጨናቂና ጠላት በኢየሩሳሌም በር እንዲገባ አላመኑም።

13 ፤ ሜም። የጻድቃንን ደም በውስጥዋ ስላፈሰሰ ስለ ነቢያቶችዋ ኃጢአትና ስለ ካህናቶች በደል ነው።

14 ፤ ኖን። ታውረው በመንገድ ላይ ተቅበዘበዙ፤ ልብሳቸው እንዳይዳሰስ በደም ረከሰዋል።

15 ፤ ሳምኬት። አናንተ ርኩሳን፤ ራቁ፤ ርቃችሁም ሂዱ፤ አትንኩ ብለው ጮኹባቸው። በሸሹና በተቅበዘበዙ ጊዜ፤ በአሕዛብ መካከል። በዚህ ከእንግዲህ ወዲህ አይኖሩም ተባለ።

16 ፤ ዒ። የእግዚአብሔር ፊት በተናቸው እርሱም ከእንግዲህ ወዲህ አይመለከታቸውም፤ የካህናቱን ፊት አላፈሩም፤ ሽማግሌዎቹንም አላከበሩም።

17 ፤ ፌ። ዓይናችን ወደ ከንቱ ረዳታችን ገና ሲመለከት ጠፍቶአል፤ በመቆየታችን ማዳን የማይቻለውን ሕዝብ ጠብቀናል።

18 ፤ ጻዴ። በአደባባያችን እንዳንሄድ ፍለጋችንን ተከተሉ፤ ፍጻሜያችን ቀርቦአል፤ ዕድሜያችን አልቆአል፤ ፍጻሜያችን ደርሶአል።

19 ፤ ቆፍ። አሳዳጆቻችን ከሰማይ ጎበኝ ይልቅ ፈጣኖች ሆኑ፤ በተራሮች ላይ አሳደዱን፤ በምድረ በዳ ሸመቁብን።

20 ፤ ሬስ። ስለ እርሱ። በአሕዛብ መካከል በጥላው በሕይወት እንኖራለን ያልነው በእግዚአብሔር የተቀባ፤ የሕይወታችን እስትንፋስ፤ በጉድጓዳቸው ተያዘ።

21 ፤ ሳን። በፆ ምድር የምትኖሪ የኤዶም ያስ ልጅ ሆይ፤ ደስ ይበልሽ ሐሢትም አድርጊ፤ ጽዋው ደግሞ ወደ እንቺ ያልፋል፤ እንቺም ትሰክረላለሽ ትራቁቻለሽም።

22 ፤ ታው። የጽዮን ልጅ ሆይ፤ የበደልሽ ቅጣት ተፈጸመ፤ ከእንግዲህ ወዲህ እያስማርክሽም። የኤዶም ያስ ልጅ ሆይ፤ በደልሽን ይቀጣል፤ ኃጢአትሽን ይገልጣል።

ምዕራፍ 5

አቤቱ፤ የሆነበንን አሱብ፤ ተመልከት ስድባችንንም እይ።

2 ፤ ርስታችን ለእንግዶች፤ ቤቶቻችን ለሌሎች ሆኑ።

3 ፤ ድሀ አደጎችና አባት የሌለን ሆነናል፤ እናቶቻችን እንደ መበለቶች ሆነዋል።

4 ፤ ውኃችንን ቡበር ጠጣን እንጨታችንን በዋጋ ገዛን።

5 ፤ አሳዳጆቻችን በእንገታችን ላይ ናቸው፤ እኛ ደክመናል ዕረፍትም የለንም።

- 6 ፤ ለግብጻውያንና ለአሦራውያን እንጀራ እንጠግብ ዘንድ እጅ ሰጠን።
- 7 ፤ አባቶቻችን ኃጢአትን ሠሩ ዛሬም የሉም፤ እኛም በደላቸውን ተሸከምን።
- 8 ፤ ባሪያዎች ሠልጥነውበናል፤ ከእኛቸው የሚታደገን የለም።
- 9 ፤ ከምድረ በዳ ሰዴፍ የተነሣ በሕይወታችን እንጀራችንን እናመጣለን።
- 10 ፤ ከሚያቃጥል ከራብ ትኩሳት የተነሣ ቁርባታችን እንደ ምድጃ ጠቁረ።
- 11 ፤ በጽዮን ሴቶችን፥ በይሁዳም ከተሞች ደናግልን እጐስቄሉ።
- 12 ፤ አለቆች በእኛቸው ተሰቀሉ፤ የሽማግሌዎች ፊት አልታፈረም።
- 13 ፤ ጉልማሶች ወፍጮን ተሸከሙ፥ ልጆችም ከእንጨት በታች ተሰናከሉ።
- 14 ፤ ሽማግሌዎች ከአደባባይ፥ ጉልማሶች ከበገናቸው ተሻሩ።
- 15 ፤ የልባችን ደስታ ቀርቶአል፤ ዘፈናችን ወደ ልቅሶ ተለውጦአል።
- 16 ፤ አክሊል ከራሳችን ወድቆአል፤ ኃጢአት ሠርተናልና ወዮልን!
- 17 ፤ ስለዚህ ልባችን ታምሞአል፤ ስለዚህም ነገር ዓይናችን ፈዝዞአል፤
- 18 ፤ ስለ ጽዮን ተራራ፥ ባደማ ሆናለችና፥ ቀበሮችም ተመላልሰውባታልና።
- 19 ፤ አቤቱ፥ አንተ ለዘላለም ትኖራለህ፤ ዙፋንህ ከትውልድ እስከ ትውልድ ነው።
- 20 ፤ ስለ ምን ለዘላለም ትረሳናለህ? ስለ ምንስ ለረጅም ዘመን ትተወናለህ?
- 21 ፤ አቤቱ፥ ወደ አንተ መልሰን እኛም እንመለሳለን፤ ዘመናችንን እንደ ቀድሞ አድስ።
- 22 ፤ ነገር ግን ፈጽመህ ጥለኸናል፤ እጅግ ተቈጥተኸናል።

For other languages please go to www.wordproject.org